

گیہوں خرید پالیسی کا اعلان

یکم اپریل سے 15 جون تک ہوگی گیہوں کی خریداری

6000 خرید مراکز قائم کیے جائیں گے

- لکھنؤ: ۷ مارچ ۲۰۱۹ء

اتر پردیش حکومت نے سینٹرلائزڈ سسٹم کے تحت ربیع مارکیٹنگ سال 2019-20 کے لیے کم از کم سہارا قیمت اسکیم کے مطابق گیہوں خرید پالیسی کا اعلان کر دیا ہے۔ محکمہ غذا و رسد کی پرنسپل سکریٹری محترمہ نوید تا شکلا و رمانے اس ضمن میں 6 مارچ کو حکم نامہ جاری کر دیا ہے۔

پرنسپل سکریٹری نے بتایا کہ خرید پالیسی کے تحت آئندہ یکم اپریل سے 15 جون 2019 تک گیہوں کی خریداری کاشتکاروں سے فوڈ کارپوریشن آف انڈیا اور ریاستی حکومت کی خرید ایجنسیوں کی جانب سے کی جائے گی۔ ربیع مارکیٹنگ سال 2019-20 میں 55 لاکھ میٹرک ٹن گیہوں کی خریداری ہدف مقرر کیا گیا ہے۔ گیہوں 1840 روپے فی کونٹنل کی شرح سے خرید جائے گا۔ خرید کے لیے مختلف ایجنسیوں کی جانب سے کل 6000 خرید مراکز قائم کیے جائیں گے۔

محترمہ نوید تا شکلا و رمانے بتایا کہ خرید مراکز پر گیہوں کی فروخت کے لیے کاشتکاروں کو محکمہ غذا کے پورٹل www.fcs.up.gov.in پر رجسٹریشن کرانا ہوگا۔ یہ رجسٹریشن وہ از خود کر سکتے ہیں یا کسی سائبر کیفے کے توسط سے کر سکتے ہیں۔

پرنسپل سکریٹری نے بتایا کہ سبھی خرید ادارے اور رجسٹرڈ امداد باہمی کمیٹیاں، ملٹی اسٹیٹ کوآپریٹو سوسائٹیز، ایف پی اور ایف پی سی اپنے وسائل سے کمپیوٹر اور لیپ ٹاپ، آئی پیڈ، انٹرنیٹ کنکشن اور اس سلسلہ میں دیگر بنیادی انتظامات بروقت کریں گی۔ عام طور پر خرید مراکز اتوار اور گزٹیڈ تعطیل کو چھوڑ کر ہر دن صبح 9:00 بجے سے شام 6:00 بجے تک کھلے رہیں گے لیکن ضلع مجسٹریٹ کو مقامی حالات کے مطابق خرید مراکز کے کھلنے اور بند ہونے کے اوقات میں تبدیلی کرنے کا اختیار ہوگا۔